

प्रैस विज्ञप्ति

राष्ट्रीय सिख संगत द्वारा राष्ट्रीय स्वयंसेवक संघ, विश्व हिन्दू परिषद् व अन्य समविचारी संगठनों के साथ मिलकर श्री गुरुग्रंथ साहिब जी के 300वें गुरता-गद्दी पर्व पर विभिन्न कार्यक्रम किए जा रहे हैं। इन कार्यक्रमों को प्रभावी व भव्य रूप में मनाने के लिए 'श्री गुरुग्रंथ साहिब 300वां गुरता गद्दी पर्व संगत सेवा समिती' नान्देड़-महाराष्ट्र पंजीकृत संस्था निर्माण की गई है। संगत सेवा समिती के राष्ट्रीय संयोजक के रूप में डॉ. प्रशान्त पेशकर जी (09422189584) को दायित्व प्रदान किया गया है। संगत सेवा समिती ने श्री गुरुग्रंथ साहिब जी की गुरता-गद्दी के 300वें वर्ष के गुरुपर्व के निमित्त निम्न प्रकार के कार्यक्रमों की रचना की है-

1. **लंगर भाई लालो जी** तख्त सचखण्ड श्री हजूर साहिब के समीप एक भूखण्ड पर स्थायी शेड्स का निर्माण किया जा रहा है, जिसमें लंगर संबंधी सभी प्रकार की व्यवस्थाएं होगी। लगभग 3 से 7 लाख संगतों के लिए लंगर की व्यवस्था होगी। इस वृहद् कार्यक्रम में कई सहयोगी संस्थाएं सहभागी है।
2. **प्रश्नोत्तरी प्रतियोगिता** 'श्री गुरुग्रंथ साहिब जी' विषय पर 3 लाख छात्र (9वीं से 12वीं तक) एक प्रश्नोत्तरी प्रतियोगिता में भाग लेंगे। इसी विषय पर एक पुस्तिका 'चलो गुरु के द्वार', जोकि हिन्दी, पंजाबी और अंग्रेजी में है, को छात्रों में आबंटित की जा रही हैं। विद्या भारती के सहयोग से इस प्रश्नोत्तरी प्रतियोगिता का पूर्ण किया जा रहा है। इस कार्य में कई गुरुद्वारों से संबंधित संस्थानों का सहयोग भी मिल रहा हैं।
3. **निवास सेवा** नान्देड़, महाराष्ट्र में गुरता-गद्दी पर्व पर लगभग 40 लाख लोगों के आने की सम्भावना है। संगत सेवा समिती के लिए 5100 सेवादारों ने अपने घर खाली कर दिए हैं। निवास सेवा के लिए अन्य व्यवस्थाएं भी की जा रही है।
4. **चिकित्सा सेवा** सभी 30 प्राथमिक चिकित्सा केंद्रों का दायित्व संगत सेवा समिती ने अपने हाथ में लिया। प्रशासन ने यह दायित्व सौंपा है।

5. **यात्राएं** संगत सेवा समिती की भिन्न-भिन्न प्रकार की छोटी-बड़ी यात्राओं की योजना है। एक ही संदेश है-‘चलो गुरु के द्वार’ ।
6. **साहित्य सेवा** गुरुमत साहित्य का मुद्रण एवं वितरण, संगत संसार के ‘श्री गुरुग्रंथ साहिब महिमा विशेषांक’ का उद्घाटन 30 अक्टूबर, 2008 को।
7. **प्रदर्शनी** श्री गुरुग्रंथ साहिब जी, गुरु इतिहास व सिख इतिहास राष्ट्रीय परिपेक्ष में।
8. **संगोष्ठियां** वर्षभर देश के अलग-अलग शहरों में सेमिनारों का आयोजन। विषय-श्री गुरुग्रंथ साहिब।
9. **गतका** नान्देड़ महाराष्ट्र में शस्त्र संचालन कौशलता का प्रदर्शन।
10. **ट्रेफिक/सुरक्षा** 3000 सेवादार प्रशासन व संगत सेवा समिती की योजनाओं में सहभागी होंगे।
11. **गोविन्द सदन का कार्यक्रम** दिल्ली में, बाबा विरसा सिंह जी के शोध केन्द्र गोविन्द सदन में 18 व 19 अक्टूबर को गुरता गद्दी का भव्य कार्यक्रम। कार्यक्रम की रचना माननीय अशोक जी सिंहल, स. चिरंजीव सिंह जी, माननीय रमेश प्रकाश जी-दिल्ली प्रान्त संघचालक एवं स. गुरचरन सिंह गिल जी की है।

- स. गुरचरन सिंह गिल

राष्ट्रीय अध्यक्ष